

نماز کے ممنوع اوقات

عصر کے بعد نوافل پڑھنے کا مسئلہ = (اور)

نمازِ جنازہ کا مسنون طریقہ

تحریر: مولانا حافظ صلاح الدین یوسف حَفَظَهُ اللَّهُ

زوال کے وقت نماز ممنوع ہے۔ دوسرا ممنوع وقت فجر کی نماز کے بعد سے سورج کے طلوع ہونے تک ہے جس میں نفلی نماز پڑھنی جائز نہیں اور طلوع ہونے سے مراد اس کا ایک یادو نیزے کے برابر بلند ہونا ہے اور سورج طلوع ہوتے ہی نہایت تیزی سے بلند ہوتا ہے، اس لیے ایک نیزے کے برابر بلند ہونے میں اس کو زیادہ دری نہیں لگتی۔ بنابریں آٹھ، دس منٹ کے وقفے کے بعد نماز پڑھنا جائز ہو گا۔ البتہ جو شخص فجر کی سنتیں جماعت سے پہلے نہیں پڑھ سکا، وہ جماعت کے بعد پڑھ سکتا ہے کیونکہ جماعت کے ہوتے ہوئے جو لوگ سنتیں پڑھتے رہتے ہیں، یہ حدیث کے بھی خلاف ہے اور خود فتنہ خپی کے بھی خلاف ہے جس کی پابندی کے وہ دعوے دار ہیں کیونکہ حدیث رسول کی ان کے ہاں کوئی اہمیت نہیں ہے۔ اس رواج عام میں فتنہ خپی کی مخالفت کے علاوہ دو حدیثوں سے اعراض اور گریز کیا جاتا ہے۔ ایک تو یہ فرمان رسول ﷺ کہ ”جب نماز (باجماعت) کھڑی ہو جائے تو سوائے اس فرض نماز کے کوئی نماز نہیں۔“ [صحیح مسلم: ۱۰۷] دوسری تقریری حدیث ہے جس سے انکار پر ہی مذکورہ رواج عام کی بنیاد ہے، وہ یہ ہے کہ ایک صحابی نے فجر کے فرض پڑھنے کے بعد فجر کی دو سنتیں پڑھیں تو رسول اللہ ﷺ نے صحابی سے پوچھا تم نے یہ کون سی نماز پڑھی ہے؟ تو اس نے بتایا کہ میری فجر کی سنتیں رہ گئی تھیں، وہ پڑھی ہیں، یہ سن کر آپ ﷺ خاموش ہو گئے۔ [سننDarقطنی: ۳۸۳ / ۱]

حضرات احباب کے نزد یہ فجر کے بعد سنتیں پڑھنا جائز نہیں ہے جب تک کہ سورج نہ کل آئے، چنانچہ یہ حضرات جماعت کے ہوتے ہوئے فجر کی سنتیں پڑھتے رہتے ہیں اور یہاں قرآن کی یہ آیت بھی (مذکورہ حدیث کے علاوہ) ان کو یاد نہیں رہتی ﴿وَإِذَا قُرِئَ الْقُرْآنَ فَاسْتَمْعُوا لَهُ وَأَنْصِتُوا﴾ [الاعراف: ۲۰۳] جس کا حوالہ وہ فاتحہ خلف الامام کی احادیث صحیحہ اور قویہ کورڈ کرنے کیلئے بنتے شدومہ سے پیش کرتے ہیں۔ هدایہ اللہ تعالیٰ۔

تیسرا ممنوع وقت مغرب سے کچھ دیر پہلے کا ہے اور وہ چاہے سورج کے زرد ہونے سے لے کر سورج کے غروب ہونے تک، یعنی عصر کے کچھ دیر بعد اور یہ نماز عصر کا بھی مکروہ وقت ہے، اس وقت عصر کی نماز کو

رسول اللہ ﷺ نے منافق کی نماز قرار دیا ہے فرمایا ”یہ منافق کی نماز ہے، بیٹھا ہو سورج کا انتظار کرتا رہتا ہے، یہاں تک کہ جب سورج شیطان کے دوستگوں کے درمیان ہو جاتا، یعنی غروب ہونے لگتا ہے تو اُنھا ہے اور چار ٹھوٹے مار لیتا ہے جس میں اللہ کا ذکر بھی برائے نام ہی کرتا ہے۔“ [صحیح مسلم: ٦٦٢]

نماز عصر کو اتنی تاخیر سے ادا کرنا سخت ناپسندیدہ ہے اور بھی وقت نوافل کی ادائیگی کا بھی وقت ممنوع ہے یہاں تک کہ سورج غروب ہو جائے۔

عصر کے بعد نوافل مطلقاً ممنوع نہیں

عام طور پر مطلقاً یہ کہہ دیا جاتا ہے کہ عصر کے بعد نوافل ممنوع ہیں، یہ بات صحیح نہیں ہے۔ پھر یہ بات مشہور کیوں ہو گئی ہے؟ اس کی وجہ بعض احادیث کے وہ الفاظ ہیں جن میں عموم پایا جاتا ہے، مثلاً (ان النبی ﷺ نے) عن الصلاة بعد الصبح حتى تشرق الشمس و بعد العصر حتى المغرب) [صحیح بخاری: حدیث، ۵۸۱] ”نبی ﷺ نے صبح کی نماز کے بعد سورج کے بلند ہونے تک اور عصر کے بعد سورج کے غروب ہونے تک نماز (نوافل) پڑھنے سے منع فرمایا ہے۔“

اس حدیث اور اس کے ہم معنی دیگر احادیث میں مطلقاً دونوں اوقات میں نفلی نماز سے منع فرمایا گیا ہے، فجر کے بعد بھی اور عصر کے بعد بھی۔ لیکن دوسری احادیث سے اس اطلاق (حکم عام) میں تخصیص ثابت ہوتی ہے، مثلاً فجر کی نماز کے بعد اس شخص کیلئے فجر کی دوستی پڑھنا جائز ہے جو فرض نماز سے پہلے نہیں پڑھ سکا۔ اس طرح یا ایک تخصیص ہو گئی جو دوسری حدیث سے ثابت ہے جو سنن دارقطنی کے حوالے سے بیان ہو چکی ہے۔ اسی طرح بعد عصر (نماز عصر کے بعد) کا مسئلہ ہے۔ صحیح احادیث سے ثابت ہے کہ رسول اللہ ﷺ نماز عصر کے بعد دور کعت پڑھتے تھے، اس کی وجہ (پہلے پہل) آپ نے یہ بیان فرمائی کہ نماز ظہر کے بعد و قد عبدالقیس آگیا تھا، اس کے ساتھ گفتگو اور مسائل کی توضیح و تعلیم کی وجہ سے ظہر کی یہ دوستی رہ گئی تھیں جو میں نے اب پڑھی ہیں، یعنی پہلے یہ قضاۓ پڑھیں، پھر ان کو نبی کریم ﷺ نے معمول بنالیا کیونکہ آپ ﷺ ہر عمل پر مداومت کرنا پسند فرماتے تھے۔ حضرت عائشہؓ فرماتی ہیں ”جب تک رسول اللہ ﷺ اللہ سے نہیں جا ملے، یہ دور کعت عصر کے بعد ادا فرماتے رہے۔“ [صحیح بخاری: حدیث، ۵۹۰ - ۵۹۳]

رسول اللہ ﷺ کی وفات کے بعد بہت سے صحابہ کرامؓ نبی کی نماز عصر کے بعد یہ دور کعت بطور

نفل پڑھتے رہے، حافظ ابن حزم رحمۃ اللہ علیہ نے ۲۲ صحابہ کے اسمائے گرامی ذکر کیے ہیں جن سے عمل ثابت ہے۔ ابنی احادیث و آثار کے پیش نظر فقہاء حدیث و علمائے اہل حدیث نے وضاحت کی ہے کہ نماز عصر کے بعد قضاشدہ نماز، نماز جنازہ، تحریۃ الوضوء اور تحریۃ المسجد کا دو گانہ، نماز کسوف وغیرہ کا پڑھنا جائز ہے۔ اس کو وہ سہی نماز سے تعبیر کرتے ہیں، یعنی خاص سبب اور وجہ سے عصر کی نماز کے بعد نماز پڑھنا صحیح ہے۔ علاوه ازیں ایک اور حدیث ان الفاظ کے ساتھ مروی ہے اور سندا صحیح ہے حضرت علی رضی اللہ عنہ اس کے راوی ہیں (أن النبی ﷺ نهی عن الصلاة بعد العصر الا والشمس مرتفعة) [سنن أبي داود: حدیث، ۱۲۷۲، نبی ﷺ نے نماز عصر کے بعد (نفلی) نماز پڑھنے سے منع فرمایا ہے ہاں جب سورج بلند ہو تو پڑھی جاسکتی ہے۔] حضرت علی رضی اللہ عنہ سے مروی یہ حدیث سنن نسائی میں اور زیادہ واضح الفاظ میں آئی ہے (نهی رسول الله ﷺ عن صلاة بعد العصر الا أن تكون الشمس بيضاء نقية مرتفعة) [سنن نسائی: حدیث، ۵۷۸] ”رسول اللہ ﷺ نے نماز عصر کے بعد نماز سے منع فرمایا ہے ہاں اگر سورج خوب روشن (سفید) صاف اور بلند ہو تو جائز ہے۔“ امام ابو داؤد اور امام نسائی دونوں ائمہ حدیث نے مذکورہ حدیث پر جو عنوان تجویز کیا ہے، اس سے بھی واضح ہوتا ہے کہ ان دونوں ائمہ کے نزدیک نماز عصر کے بعد نفلی نماز پڑھنا جائز ہے۔ اس کی تائید ایک اور حدیث سے ہوتی ہے جسے امام ابن حزم رحمۃ اللہ علیہ نے بیان کیا ہے اور شیخ البانی رحمۃ اللہ علیہ نے بھی اس کی سند کو صحیح قرار دیا ہے۔ یہ حدیث حضرت بلاں رضی اللہ عنہ سے مروی ہے، فرماتے ہیں (لم ینه عن الصلاة الا عند غروب الشمس) [الخلی: ۳۰/۳، السلسلة الصحيحة: ۱/ ۳۲۳] ”نبی ﷺ نے (عصر کی نماز کے بعد) صرف غروب شمس کے وقت نماز پڑھنے سے منع فرمایا ہے۔“ امام بخاری رحمۃ اللہ علیہ نے بھی اپنی ”صحیح“ میں ایک باب قائم کیا ہے (باب ما يصلی بعد العصر من الفوائد و نحوها) ”عصر کے بعد فوت شدہ اور ان جیسی دیگر نمازوں کے پڑھنے جانے کا بیان۔“

امام ابن المیم رحمۃ اللہ علیہ کہتے ہیں کہ ترجمۃ الباب (عنوان) سے بظاہر امام صاحب کا مقصد وہ معلوم ہوتا ہے کہ سہی نماز کا عصر کے بعد پڑھنا جائز ہوگا (جیسے قضاشدہ نماز، تحریۃ المسجد وغیرہ) غیر سہی نہیں اور نحوہ کے اضافے سے مقصود ہے کہ اہم نوافل بھی ادا کیے جاسکتے ہیں۔

اس باب کے تحت امام بخاری رحمۃ اللہ علیہ نے حضرت عائشہ رضی اللہ عنہا سے مروی وہ چار روایات درج کی

ہیں جن میں انہوں نے فرمایا ہے کہ رسول اللہ ﷺ تادم واپس عصر کے بعد ہمیشہ دورکعت ادا فرماتے رہے۔ حافظ ابن حجر رحمۃ اللہ علیہ ان احادیث کی شرح میں فرماتے ہیں: نبی ﷺ کے نماز عصر کے بعد ہمیشہ (تا وفات) دورکعت کی ادائیگی سے حضرت عائشہ رضی اللہ عنہا نے یہ سمجھا کہ عصر کے بعد غروب شمس تک (نفلی) نماز پڑھنے کی ممانعت صرف اس شخص کیلئے مخصوص ہے جو غروب شمس کے وقت نماز پڑھنے کا رادہ کرے، یہ حکم ہر شخص کیلئے (مطلق) نہیں ہے، اس لیے انہوں نے رسول اللہ ﷺ کی بابت مذکورہ وضاحت فرمائی اور وہ خود بھی نماز عصر کے بعد نفل پڑھا کرتی تھیں اور عبد العزیز بن رفیع کہتے ہیں کہ میں نے (حضرت عائشہ کے خواہ برزادے) عبد اللہ بن زیر کو دیکھا کہ وہ عصر کے بعد دورکعت پڑھتے تھے اور فرماتے تھے کہ حضرت عائشہ رضی اللہ عنہا نے ان کو بتالیا ہے کہ نبی ﷺ یہ دورکعت ان کے پاس آ کر ضرور پڑھتے تھے۔ گویا حضرت عبد اللہ بن زیر رضی اللہ عنہ نے بھی رسول اللہ ﷺ کے اس عمل سے وہی کچھ سمجھا جو ان کی خالہ حضرت عائشہ رضی اللہ عنہا نے سمجھا۔ واللہ اعلم۔ [فتح الباری مذکور: ۲: ۸۷]

حضرت عمر فاروق رضی اللہ عنہ کی بابت آتا ہے کہ وہ نماز عصر کے بعد دورکعت پڑھنے سے منع فرماتے اور ایسا کرنے والوں کی گوشہ مانی کرتے تھے، حضرت عبد اللہ بن عباس رضی اللہ عنہ بھی اس معاملے میں ان کے ہم نوا اور معاون تھے لیکن جب ان کو بتالیا گیا کہ رسول اللہ ﷺ سے یہ عمل ثابت ہے تو انہوں نے اس امر کی تحقیق کیلئے ایک شخص کو حضرت عائشہ رضی اللہ عنہا کی طرف بھیجا، حضرت عائشہ رضی اللہ عنہا نے اس شخص کو حضرت سلمہ رضی اللہ عنہ کی طرف بھیج دیا، انہوں نے اس کا جواب اثبات میں دیا تو انہوں نے آکر ان صحابہ کو بتالیا جو اس سے لاعلم تھے۔ علاوہ ازیں مصنف عبد الرزاق میں آتا ہے کہ حضرت زید بن خالد رضی اللہ عنہ کو حضرت عمر رضی اللہ عنہ نے اس عمل سے منع کیا اور خلافت کے اختیارات استعمال کیے تو زید بن خالد رضی اللہ عنہ نے حضرت عمر رضی اللہ عنہ سے ان نوافل سے سختی کے ساتھ روکنے کی وجہ پوچھی تو حضرت عمر رضی اللہ عنہ نے فرمایا (یا زید! لو لا انی اخشنی ان یتخدھما الناس سلمہ الی الصلاة حتی اللیل لم اضرب فیهمَا) ”زید! مجھے یہ اندیشہ ہے کہ عصر کے بعد نماز (دورکعت نفل) کے جواز کو اس حد تک پہنچادیں گے کہ رات (سورج کے غروب ہونے) تک لوگ نوافل پڑھتے رہیں گے (حالانکہ غروب کے وقت پڑھنا قطعاً جائز نہیں ہے) اگر یہ اندیشہ ہوتا تو میں ان دورکعت پران کی سر زنش نہ کرتا۔“

حافظ ابن حجر رحمۃ اللہ علیہ، حضرت عمر رضی اللہ عنہ کا یہ قول نقل کر کے لکھتے ہیں (فعل عمر رضی اللہ عنہ کان یروی أن النہی عن الصلاة بعد العصر انما هو خشیۃ ایقاع الصلاۃ عند غروب الشمس) [فتح الباری: ۸۶/۲]:
 ”شاید حضرت عمر رضی اللہ عنہ نے یہ سمجھا کہ نماز عصر کے بعد نماز کی ممانعت صرف اس اندیشے کے پیش نظر کی گئی ہے کہ لوگ غروب شمس کے وقت بھی نماز نہ پڑھتے رہیں۔“

حافظ ابن حجر رحمۃ اللہ علیہ لکھتے ہیں (و روی عن ابن عمر رضی اللہ عنہ تحریر الصلاۃ بعد الصبح حتی تطلع الشمس و اباحتها بعد العصر حتی تصرف و به قال ابن حزم رحمۃ اللہ علیہ) ”حضرت عبد اللہ بن عمر رضی اللہ عنہ کی بابت مردی ہے کہ وہ صبح کی نماز کے بعد سورج کے طلوع ہونے تک نماز (نوافل) پڑھنے کو حرام اور عصر کے بعد سورج کے زرد ہونے تک (نفل) نماز پڑھنے کو جائز سمجھتے تھے۔ حافظ ابن حزم رحمۃ اللہ علیہ بھی اسی بات کے قائل ہیں۔“ [فتح الباری: ۸۳/۲]

صاحب عنون المعبد علامہ مسیح الحق ڈیانوی رحمۃ اللہ علیہ اور شیخ البانی رحمۃ اللہ علیہ نے بھی مذکورہ احادیث و دلائل کی بندیا پر اسی موقف کا اثبات کیا ہے جو اوپر حضرت عبد اللہ بن عمر رضی اللہ عنہ کا بیان ہوا ہے (عون المعبد: ۱، ۲۹۲، ۳۹۳۔ سلسلة الاحادیث الصحیحة للبانی: ۱/۲۳۲، ۲۳۳)

ملحوظہ: مسئلہ زیر بحث میں ہم نے قدرے تفصیل سے اس لیے گفتگو کی ہے کہ نماز عصر کے بعد نوافل کی ادائیگی کو بالعوم منوع اور ممانعت کی احادیث کو مطلق سمجھا جاتا ہے جبکہ واقعہ ایسا نہیں ہے۔ دوسری احادیث سے اس اطلاق میں تخصیص ہو جاتی ہے جس کی تائید عمل صحابہ سے بھی ہوتی ہے اس لیے عصر کے بعد نوافل کی ممانعت والی احادیث، اصرار شمس کے وقت پر محول کی جائیں گی، یعنی عصر کے بعد نوافل اس وقت منوع ہوں گے جب سورج زرد ہو جائے گا اور غروب تک وقت منوع ہو گا، اس سے پہلے نوافل جائز ہوں گے، واللہ عالم۔

چوتھا منوع وقت، یعنی طلوع و غروب شمس کا وقت ہے۔ اس وقت میں نفل نماز جائز ہے اور نہ فرضی نماز۔ سورج کے غروب ہوتے ہی بلا تاخیر مغرب کی اذان دے دی جائے اور دور کعت نفل پڑھ کر مغرب کی نماز پڑھ لی جائے، البتہ سورج کے طلوع ہوتے ہی نماز نہ پڑھیں جب تک وہ ایک یا دو نیزے کے برابر بلند نہ ہو جائے۔

یہاں ایک اور مسئلہ سمجھ لیا جائے کہ اگر کبھی کسی کی فجر کی نماز لیت ہو گئی اور وہ اس نے اس وقت شروع کی کہ ایک رکعت پڑھنے کے بعد سورج کے طلوع ہونے کا وقت ہو گیا تو اس کی نماز صحیح ہے، وہ دوسرا رکعت بھی پوری کر لے۔ اسی طرح عصر کی نماز کبھی اگر لیٹ ہو گئی ہے اور اس نے اتنی تاخیر سے نماز پڑھنی شروع کی ہے کہ ایک رکعت کے بعد سورج کے غروب ہونے کا وقت ہو گیا تو وہ بھی نماز پوری کر لے، اس کی نماز بھی صحیح ہو گی۔

اس کی دلیل درج ذیل حدیث ہے: رسول اللہ ﷺ نے فرمایا (من أدرک من الصبح رکعةً قبل أن تطلع الشمس فقد أدرك الصبح و من أدرك رکعةً من العصر قبل أن تغرب الشمس فقد أدرك العصر) ”جس نے فجر کی سورج کے طلوع ہونے سے پہلے ایک رکعت پالی، اس نے صبح کی نماز پالی اور جس نے عصر کی سورج کے غروب ہونے سے پہلے ایک رکعت پالی تو اس نے عصر کی نماز پالی۔“ (یعنی ان کی یہ نمازیں قضا نہیں ہوئیں)۔ [صحیح بخاری: حدیث، ۵۷۹] لیکن یہ رعایت صرف ایسے لوگوں کیلئے ہے جن سے اتفاقی طور پر نماز لیت ہو گئی ہو، ورنہ کسی مخلص مومن سے تو بلا وجہ محض تفاسیل سے اتنی تاخیر کی توقع ہی نہیں۔

مکة المكرمة میں ہر وقت نوافل ادا کیے جاسکتے ہیں

لیکن محدثین کے نزدیک مکة المكرمة میں ہر وقت نماز پڑھنی جائز ہے، یعنی وہاں تینوں مکروہ اوقات (بعد نماز فجر و عصر اور زوال کے وقت) میں بھی نوافل بالخصوص بعد الطواف دو گانہ ادا کرنا جائز ہے جس کی دلیل حضرت جبیر بن معطعم رضی اللہ عنہ کی حدیث ہے جس میں نبی کریم ﷺ نے فرمایا (یا بنی عبد مناف لا تمنعوا أحداً يطوف بهذا البيت ويصلوا أي ساعة شاء من ليل أو نهار) ”اے اولاد عبد مناف! اس گھر (بیت اللہ) کا طواف کرنے سے کسی کو مت روکا اور وہ رات یا دن کی جس گھری میں چاہے نماز پڑھے۔“ [سنن أبي داود: ۱۸۹۳]

البتہ اگر سورج طلوع یا غروب ہونا شروع ہو گیا تو میں طلوع مس یا غروب مس کے وقت نماز پڑھنی منوع ہے۔ ایسی صورت میں انتظار کیا جائے اور طلوع و غروب کے بعد نماز پڑھی جائے۔ طلوع مس کے وقت کے 10 منٹ بعد جبکہ سورج نیزے کے برابر بلند ہو جائے، نماز کا پڑھنا جائز ہو گا، اتنے وقت میں

سورج کافی بلند ہو جاتا ہے۔

نمازوں کی قضاۓ بعض مسائل

قضاۓ نمازوں کی ادائیگی میں ترتیب کا خیال رکھا جائے، نماز میں بغیر عذر شرعی کے تاخیر کرنا یادو دو نمازوں کو توجہ کر کے پڑھنا جائز نہیں ہے، یہ کمیرہ گناہ ہے۔ ہاں اگر کسی موقع پر واقعی عذر کی وجہ سے ایک، دو یا تین نمازوں رہ جائیں تو ان کی ادائیگی میں ترتیب کا خیال رکھنا ضروری ہے، مثلاً کسی کی ظہر یا مغرب کی نمازوں رہ گئی تو وہ پہلے ظہر کی نمازوں پڑھے، پھر عصر کی عشاء کی نمازوں سے پہلے مغرب کی نمازوں ادا کرے، پھر عشاء کی۔

ہاں اگر وہ مسجد میں ایسے وقت میں گیا ہے کہ وہاں مثلاً عصر کی جماعت یا عشاء کی جماعت ہو رہی تھی جبکہ اس نے ظہر یا مغرب کی نمازوں پڑھنے کی صورت میں وہ جماعت کے ساتھ پہلے وہ نمازوں پڑھ لے جو وہاں ہو رہی ہو اور اس کے بعد وہ ظہر یا مغرب نمازوں ادا کرے۔ علمائے کرام نے اس کی بعض اور صورتیں بھی بیان فرمائی ہیں لیکن یہ ان میں آسان ترین صورت ہے۔ البتہ اس طرح ترتیب قائم نہیں رہتی لیکن چونکہ اس کی ایک معقول وجہ ہے اور وہ ہے جماعت کا ہونا، اس لیے یہاں جماعت کو ترتیب کے مقابلے میں ترجیح ہوگی۔ اگرچہ امام اور مقتدی کی نمازوں میں نیتوں کا فرق ہے، ایسے موقع پر یہ فرق بھی اہمیت نہیں رکھتا۔

ہاں، جماعت کا مسئلہ نہ ہو، انفرادی طور پر دو یا تین نمازوں اکٹھی پڑھنی ہوں یا تلقائی صورت ہو جیسے سفر میں ہوتا ہے اور پورے قافلے نے نمازوں ملائکر پڑھنی ہوں تو ان دونوں صورتوں میں ترتیب ضروری ہوگی۔ انفرادی صورت میں ترتیب وار یکے بعد دیگرے نمازوں ملائکر جائیں، البتہ قافلے کی صورت میں باجماعت قضاۓ ادائیگی ہو گئی تو بالترتیب ہر نمازوں نیکی بکسر کے ساتھ ادا کی جائے گی۔ جیسے جنگ خدق کے موقع پر رسول اللہ ﷺ کی چار نمازوں رہ گئی تھیں ظہر، عصر، مغرب اور عشاء۔ آپ ﷺ نے چاروں نمازوں نمازوں عشاء کے بعد بالترتیب باجماعت ادا فرمائیں۔ ایک مرتبہ اذان دی گئی، پھر اقامت کہہ کر ظہر، پھر اقامت کہہ کر عصر، پھر اقامت کہہ کر مغرب اور پھر اقامت کہہ کر عشاء کی نمازوں ادا کی گئی۔ بعض روایات میں آتا ہے کہ اس موقع پر دو نمازوں (عصر اور مغرب) رہ گئی تھیں جنہیں مغرب کے بعد ترتیب وار ادا کیا۔ [جامع ترمذی: حدیث: ۱۷۹، ۱۸۰]

ملحوظہ: ایک قضاۓ کی صورت اور ہے اور وہ یہ کہ ایک شخص سالہا سال تک نمازوں پڑھتا پھر اللہ تعالیٰ اس کو توبہ کی توفیق دے دیتا ہے تو اب وہ کیا کرے؟ پچھلے ۲۵، ۲۰ سالوں کی نمازوں کی قضاۓ کے؟ قضاۓ تو کس طرح دے؟ یا خالص توبہ کی اس کیلئے کافی ہے؟ تو اس کیلئے سچی توبہ کی کافی ہے اور سچی توبہ کا مطلب ہے